

امام پاک

اور یزید پلید

08 مُحَرَّمُ الْحَرَامِ 1447ھ

08 مُحَرَّمُ الْحَرَامِ 1447ھ کا بیان



8 محرم الحرام 1447 کا بیان

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نیت کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سَخَرٰی کرنے، یہاں تک کہ آبِ زمِ زم یا دم کیا ہو اپانی پینے کی بھی شرعاً اجازت نہیں، اَلْبَتَّہُ اگر اِعْتِكَافِ کی نیت ہوگی تو یہ سب چیزیں ضَمْنًا جائز ہو جائیں گی۔ اِعْتِكَافِ کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نیت کر لے، کچھ دیر ذکر اللہ کرے، پھر جو چاہے کرے یعنی بچاہے تو کھائی یا سو سکتا ہے)

دروِ پاک کی فضیلت

نبی کریم رءوف رحیم صَلَّى اللّٰهُ عَلَيْهِ وَاٰلِهٖ وَسَلَّمَ نے ارشاد فرمایا:

مَنْ صَلَّى عَلَيَّ صَلَّى اللّٰهُ عَلَيْهِ عَشْرًا بِهَا مَلِكٌ مُّوَكَّلٌ بِهَا حَتّٰى يُبَلِّغَنِيْهَا
یعنی جو مجھ پر ایک مرتبہ دُرُوْدِ پَاک پڑھتا ہے اللہ کریم اس پر دس رحمتیں نازل

فرماتا ہے اور ایک فرشتہ اس درود پاک کو مجھ تک پہنچانے پر مقرر رہے۔ (صحیح بخاری، ۱۳۴/۸)
(رقم: ۷۶۱۱)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّبِيَّةُ الصَّالِحَةُ سچی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّمُ سَيِّئَاتِي﴾ علم سیکھنے کے لئے پورا بیان سنوں گا ﴿بِأَدَبٍ﴾ بیٹھوں گا ﴿دورانِ بیانِ سُستی سے بچوں گا﴾ اپنی اصلاح کے لئے بیان سنوں گا ﴿جُو سُنُونِ﴾ گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

قرآنِ کریم میں حَسَنَيْنِ کریمین کا ذکر

حضرت علامہ پیر مہر علی شاہ صاحب رَحِمَهُ اللهُ عَلَيْهِ سید زادے ہیں، یقیناً اللہ پاک کے ولی کامل بھی ہیں، عاشقِ رسول بھی ہیں، یکم رمضان المبارک 1275 کو گولڑہ شریف ضلع راولپنڈی (پنجاب، پاکستان) میں پیدا ہوئے، حضورِ غوثِ پاک رَضِيَ اللهُ عَنْهُ کی اولاد میں سے ہیں، 27 صَفَرُ الْمَظْفَرُ کو تقریباً 81 سال کی عمر پاک کر دُنیائے فانی سے رخصت ہوئے۔

حضرت پیر مہر علی شاہ صاحب رَحِمَهُ اللهُ عَلَيْهِ بہت زبردست عالمِ دین تھے، قرآن و حدیث کی اتنی گہری سمجھ بوجھ رکھتے تھے کہ... سُبْحَانَ اللهِ! ایک مرتبہ ایک انگریز پادری پیر مہر

علی شاہ صاحب رَحْمَةُ اللهِ عَلَيْهِ کی خِدْمَت میں حاضر ہوا اور اس نے ایک عجیب سا سؤل کیا بولا: تم مسلمان یہ دعویٰ کرتے ہو کہ قرآن شریف میں ہر چیز کا ذکر ہے، یہ دعویٰ غلط ہے، دیکھو! امام حُسَيْن (رَضِيَ اللهُ عَنْهُ) تمہارے نبی (صَلَّى اللهُ عَلَيْهِ وَسَلَّمَ) کے نواسے ہیں، انہوں نے کربلا میں اسلام کی خاطر اتنی بڑی قربانی پیش کی، وہ قرآن کریم کے، تمہارے دین کے اتنے بڑے اور زبردست خادم (یعنی نگہبان) ہیں، اس کے باوجود قرآن کریم میں امام حُسَيْن (رَضِيَ اللهُ عَنْهُ) کا نام تک موجود نہیں ہے۔ لہذا مسلمانوں کا یہ دعویٰ کہ قرآن کریم میں ہر چیز کا ذکر ہے، یہ دعویٰ ہر گز درست نہیں ہے۔

پیر مہر علی شاہ صاحب رَحْمَةُ اللهِ عَلَيْهِ نے اطمینان کے ساتھ انگریز کا اعتراض سنا، جب اس نے اپنی بات پوری کر لی تو فرمایا: کیا تم نے قرآن پڑھا ہے؟ پادری بولا: جی ہاں! پڑھا ہے، اس وقت بھی قرآن میری جیب میں ہے، (یہ کہہ کر اس انگریز نے اپنی جیب سے قرآن شریف نکالا اور بولا:) فرمائیے! کہاں سے پڑھوں؟

اب ذرا توجُّہ کے ساتھ سچے عاشق رسول، عالم دین حضرت پیر مہر علی شاہ صاحب رَحْمَةُ اللهِ عَلَيْهِ کی علمی شان و شوکت سنئے! فرمایا: پادری صاحب! قرآن پڑھیے، کہیں سے پڑھ دیجئے! پادری باآدب ہو کر بیٹھ گیا اور عربی لہجے میں تجوید کے ساتھ قرآن پڑھنا شروع کیا۔

ذرا اندازہ کیجئے! ہے کافر مگر قرآن کریم کو اپنے ساتھ رکھتا ہے، ہے کافر مگر قرآن کریم کو آدب کے ساتھ، عربی لہجے میں، تجوید کے ساتھ پڑھتا ہے۔ ایسا محسوس ہوتا ہے کہ شاید اس کے اسی ادب، قرآن کریم کے ساتھ اس لگاؤ ہی کی برکت تھی کہ تقدیر اسے پیر مہر علی شاہ صاحب رَحْمَةُ اللهِ عَلَيْهِ کی خِدْمَت میں لے آئی۔ بہر حال! پادری صاحب نے پڑھنا شروع

کیا: اَعُوذُ بِاللّٰهِ مِنَ الشَّيْطٰنِ الرَّجِيْمِ، بِسْمِ اللّٰهِ الرَّحْمٰنِ الرَّحِيْمِ۔

اتنا ہی پڑھا تھا، مہر علی شاہ صاحب رَحْمَةُ اللّٰهِ عَلَيْهِ نے روک دیا اور فرمایا: عَلِمُ الْاَعْدَادَ کے اعتبار سے بِسْمِ اللّٰهِ شریف کے 786 عدد ہیں۔ اب ذرا لکھئے:

لفظ ”امام حسین“ کے عدد ہیں: 210 ”امام حسین کاسن“ پیدائش: 4 ہجری

آپ کاسن شہادت: 61 ہجری لفظ ”کرب وبلا“ کے عدد: 261

لفظ ”امام حسن“ کے عدد: 200 امام حسن کاسن شہادت: 50 ہجری

210 + 4 + 61 + 261 + 200 + 50، یہ کُل کتنے ہوئے؟ 786۔ پیر مہر علی شاہ

صاحب رَحْمَةُ اللّٰهِ عَلَيْهِ نے فرمایا: اے پادری! قرآن مجید کی ایک ہی آیت جو تو نے پڑھی ہے، اسی میں امام حسین کا نام بھی موجود ہے، امام حسین کے سال پیدائش کا ذکر بھی موجود ہے، امام حسین کے سال شہادت کا ذکر بھی موجود ہے، امام حسین جس مقام پر شہید ہوئے، اس مقام کا ذکر بھی موجود ہے اور ساتھ ہی ساتھ امام حسین رَضِيَ اللّٰهُ عَنْهُ کے بھائی جان امام حسن مجتبیٰ رَضِيَ اللّٰهُ عَنْهُ کے نام اور سال شہادت کا بھی ذکر ہے اور اسی آیت سے یہ بھی پتا چل گیا کہ یہ دونوں بھائی امام ہیں (رَضِيَ اللّٰهُ عَنْهُمَا)۔ ابھی تو یہ قرآن کریم کی ایک آیت ہے، آگے چلئے تو شاید ان کی زندگی کے کئی واقعات بھی مل جائیں گے۔ (1)

انگریز پادری نے جب یہ ایمان افروز جواب سنا تو اس کے دل میں ہدایت کا نور جگمگا اُٹھا اور وہ کلمہ پڑھ کر مسلمان ہو گیا۔ (2)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پیارے اسلامی بھائیو! اس ایمان افروز حکایت کو سامنے رکھ کر عاشقانِ رسولِ علماء کی علمی شان و عظمت کا بھی اندازہ لگائیے، کیسے زبردست انداز میں، فی البَدِيَّة (یعنی پہلے کسی تیاری کے بغیر، فوراً) جواب ارشاد فرمایا۔ پھر اس کے ساتھ ساتھ قرآنِ کریم کی جامعیت بھی دیکھئے! صرف ایک بِسْمِ اللّٰهِ شَرِيفِ میں کتنا کچھ بیان ہو گیا...! اور ایسا نہیں ہے کہ بِسْمِ اللّٰهِ شَرِيفِ میں بس اتنی ہی باتوں کا ذکر ہے، اسلام کے چوتھے خلیفہ، بَلْبِ مَدِيْنَةِ الْعِلْمِ (شہرِ علم کے دروے)، مولا علی رَضِيَ اللهُ عَنْهُ فرماتے ہیں: اگر میں چلوں تو بِسْمِ اللّٰهِ شَرِيفِ کی تفسیر سے 70 اُونٹ بھر دوں (یعنی اتنے کاغذوں پر یہ تفسیر لکھی جائے کہ وہ کاغذ 70 اُونٹوں پر رکھے جائیں)، ⁽¹⁾ یہ ابھی صرف قرآنِ کریم کی ایک آیت ہے، اندازہ کیجئے! مکمل قرآنِ پاک میں علم کے کتنے سمندر موجود ہوں گے؟

پھر اسی حکایت سے آہم ترین مدنی پھول جو سیکھنے کو ملا، وہ ہے: امامِ حَسَنِ مجتبیٰ اور امامِ حُسَيْنِ رَضِيَ اللهُ عَنْهُمَا کی شان و عظمت، قرآنِ کریم میں ان کا اچھا تذکرہ ہونا۔ جو لوگ قرآنِ کریم کو سمجھتے ہیں، جو قرآنِ کریم کے رازوں سے واقف ہیں، جنہوں نے قرآنِ کریم کو پڑھنے سمجھنے کے لئے زندگیوں لگادی ہیں، وہ جانتے ہیں کہ قرآنِ کریم میں حَسَنَيْنِ كَرِيْمَيْنِ کے کیسے پیارے پیارے اوصاف و فضائل کا بیان موجود ہے، دیکھ لیجئے! ایک عاشقِ رسول، ماہرِ عالمِ دین، پیرِ مہرِ علی شاہ صاحب رَحْمَةُ اللهِ عَلَيْهِ نے صرف بِسْمِ اللّٰهِ شَرِيفِ کی روشنی میں حَسَنَيْنِ كَرِيْمَيْنِ رَضِيَ اللهُ عَنْهُمَا کی زندگی مبارک کا پورا نقشہ کھینچ دیا۔

یہ پیر مہر علی شاہ صاحب رَحْمَةُ اللهِ عَلَيْهِ کا اپنا خوبصورت عالمانہ انداز ہے، ورنہ قرآن کریم میں کئی مقامات پر حَسَنَيْنِ كَرِيمَيْنِ کا واضح ذکر بھی موجود ہے، سنئے!

پاراہ: 22، سورہ اٰخزاب، آیت: 33، ارشاد ہوتا ہے:

<p>ترجمہ کنز العرفان: اے نبی کے گھر وا! اللہ تو یہی چاہتا ہے کہ تم سے ہر ناپاکی دور فرمادے اور تمہیں پاک کر کے خوب صاف ستھرا کر دے</p>	<p>اَسْأَلِيكَ اللّٰهَ لِيُدْهَبَ عَنْكُمْ الرَّجْسُ اَهْلَ الْبَيْتِ وَيُطَهَّرَ كُمْ تَطْهِيرًا ﴿٣٣﴾</p>
--	--

بحرانی شریف اور مُسَلِّم شریف میں حدیث پاک ہے، پیارے آقا، کمی مدنی مصطفیٰ صَلَّی اللّٰهُ عَلَيْهِ وَاٰلِهٖ وَسَلَّمَ نے حضرت علی، حضرت فاطمہ اور حَسَنَيْنِ كَرِيمَيْنِ (رَضِيَ اللهُ عَنْهُم) کو چادر مبارک میں لے کر یہ آیت تلاوت فرمائی،⁽¹⁾ ایک روایت میں ہے: آپ صَلَّی اللّٰهُ عَلَيْهِ وَاٰلِهٖ وَسَلَّمَ نے دُعَا کی: مولیٰ! یہ میرے اہل بیت ہیں، انہیں خوب ستھرا فرمادے۔⁽²⁾

پاراہ: 25، سورہ شوریٰ، آیت: 23، ارشاد ہوتا ہے:

<p>ترجمہ کنز العرفان: تم فرماؤ: میں اس پر تم سے کوئی معاوضہ طلب نہیں کرتا مگر قرابت کی محبت۔</p>	<p>قُلْ لَّا اَسْأَلُكُمْ عَلَيْهِ اَجْرًا اِلَّا الْمَوَدَّةَ فِي الْقُرْبٰى ط</p>
--	---

سُلْطَانُ الْمُفَسِّرِيْنَ، حضرت عبد اللہ بن عباس رَضِيَ اللهُ عَنْهُ فرماتے ہیں: جب یہ آیت نازل ہوئی، صحابہ کرام عَلَيْهِمُ الرِّضْوَانُ نے عرض کیا: یا رسول اللہ صَلَّی اللّٰهُ عَلَيْهِ وَاٰلِهٖ وَسَلَّمَ! آپ کے اہل قرابت جن سے محبت کا اللہ پاک نے حکم دیا ہے، یہ کون ہیں؟ فرمایا: علی، فاطمہ

اور ان کے دونوں بیٹے یعنی حَسَنَیْنِ کَرِیْمَیْنِ رَضِيَ اللهُ عَنْهُمَ أَجْمَعَيْنِ۔ (1)

پارہ: 5، سورہ نساء، آیت: 54 میں اللہ پاک فرماتا ہے:

أَمْ يَصْحَدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ ۗ

ترجمہ کنز العرفان: بلکہ یہ لوگوں سے اس چیز پر حسد کرتے ہیں جو اللہ نے انہیں اپنے فضل سے عطا فرمائی ہے۔

حضرت امام باقر رَضِيَ اللهُ عَنْهُ فرماتے ہیں: اس آیت کریمہ میں بیان کئے گئے وہ لوگ جنہیں اللہ پاک نے اپنا فضل عطا کیا اور جن سے کافر و منافق حسد کرتے ہیں، خدا کی قسم! یہ ہم اہل بیت ہیں۔ (2)

اہل بیت کون ہیں؟

اس کے علاوہ قرآن کریم کی کئی آیات ہیں، جن میں اہل بیت اظہار کی شان و عظمت بیان کی گئی ہے، یقیناً حَسَنَیْنِ کَرِیْمَیْنِ بھی ان فضائل میں شامل ہیں کہ یہ بھی اہل بیت ہیں۔ لفظ اہل کا معنی ہے: والا۔ بیت کا معنی: گھر۔ اہل بیت کا معنی ہوا: گھر والے۔ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے اہل بیت کون ہیں؟ سب سے پہلے آپ صَلَّى اللهُ عَلَيْهِ وَآلِهِ وَسَلَّمَ کی ازواج پاک، جنہیں قرآن کریم نے اُمَّهَاتُ الْمُؤْمِنِينَ (مومنوں کی امیں) قرار دیا، ان کے بعد پیارے آقا، سردارِ انبیاء صَلَّى اللهُ عَلَيْهِ وَآلِهِ وَسَلَّمَ کی تمام اولاد پاک، آپ کے تمام شہزادے، چاروں شہزادیاں اور ان شہزادیوں کی اولاد، ان سب کو اہل بیت کہا جاتا ہے،

لہذا قرآن کریم کی جتنی آیات میں اہل بیت اطہار کا ذکر ہے، اُن تمام آیات میں حَسَنَیْنِ کَرِیْمَیْنِ کا بھی ذکر موجود ہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! ام حَسَیْنِ رَضِیَ اللّٰهُ عَنْہُ کی ولادت کے ساتھ ہی آپ کی شہادت کی خبر بھی مشہور ہو گئی تھی، حضرت جبریل امین عَلَیْہِ السَّلَام نے بارگاہ رسالت میں حاضر ہو کر خبر دی کہ یا رسول اللہ صَلَّی اللّٰهُ عَلَیْہِ وَاٰلِہٖ وَسَلَّمَ! آپ کے نواسے کو آپ کی اُمت شہید کر دے گی، حضرت جبریل عَلَیْہِ السَّلَام نے آپ کے مقام شہادت یعنی کربلا کی مٹی بھی بارگاہ رسالت میں پیش کی۔ (1)

پیارے اسلامی بھائیو! تقدیر کا لکھا پورا ہوا، امام حَسَیْنِ رَضِیَ اللّٰهُ عَنْہُ اپنے 72 وفادار رُفقا کے ساتھ، 10 محرم الحرام، سن 61 ہجری کو میدان کربلا میں یزید پلید کے خلاف حق کی آواز بلند کرتے ہوئے، نانا کے دین پر پہرا دیتے ہوئے، ظلم سہتے ہوئے، دُکھ اور غم کے پہاڑ کے سامنے ثابت قدم رہ کر انتہائی عِزّت کے ساتھ، شجاعت کے ساتھ، شان و شوکت کے ساتھ شہید ہوئے اور رہتی دُنیا تک کے لئے باطل کے خلاف کھڑے ہونے کا، حق پر چلنے کا، دینداری کا، عِزّت سے جینے، عِزّت سے مرنے کا، شجاعت کا، بہادری کا، استقامت کا اور صبر و رضا کا سبق دے گئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! واقعہ کربلا بہت مشہور ہے، عموماً ہم یہ واقعہ پڑھتے، سُننے رہتے

ہیں، اگر تفصیل کے ساتھ، درست روایات کی روشنی میں واقعہ کربلا پڑھنا چاہیں تو مکتبہ المدینہ کی 2 کتابیں ”سوانح کربلا“ اور ”آئینہ قیامت“ پڑھ لیجئے۔ آج ہم ان شاء اللہ انکریم! واقعہ کربلا سے حاصل ہونے والے چند سبق سیکھنے کی سعادت حاصل کریں گے، نیز امام حسین رضی اللہ عنہ کی سیرت پاک سے، واقعہ کربلا سے حاصل ہونے والے مدنی پھول سُن کر، انہیں اپنے دل کے گلستے میں سجانے کی کوشش کریں گے تاکہ ان پر عمل کر کے سچے اور پکے حسینی ہونے کا ثبوت دے سکیں۔

(1): جذبہ ایمانی حکمتِ عملی کے ساتھ

پہلا مدنی پھول جو امام حسین رضی اللہ عنہ کی سیرت پاک سے سیکھنے کو ملتا ہے، وہ ہے جذبہ ایمانی مع حکمتِ عملی۔ عام طور پر جس انداز سے اور جن مواقع پر امام حسین رضی اللہ عنہ کا حوالہ دیا جاتا ہے، اس سے یوں لگتا ہے، جیسے امام حسین رضی اللہ عنہ معاذ اللہ بہت جوشیلے تھے، لہذا جیسے ہی یزید پلید تختِ حکومت پر آیا، آپ جوش میں آکر، 72 ساتھیوں کے ساتھ میدانِ کربلا میں پہنچے اور یزیدیوں کے خلاف لڑتے لڑتے شہید ہو گئے۔ حالانکہ ایسی بات نہیں ہے، امام حسین رضی اللہ عنہ جذبہ ایمانی والے تھے، امام حسین رضی اللہ عنہ قرآن پڑھتے بھی تھے، قرآن سمجھتے بھی تھے، حدیث پڑھتے بھی تھے، حدیث سمجھتے تھے، امام حسین رضی اللہ عنہ دین کے رازوں کو سمجھتے تھے، دین کی کامل سمجھ بوجھ رکھنے والے تھے، اس لئے امام حسین رضی اللہ عنہ کا جذبہ خلی جذبہ نہیں تھا بلکہ امام حسین رضی اللہ عنہ کا جذبہ جذبہ ایمانی تھا، امام حسین رضی اللہ عنہ کی شہادت تو ازل سے لکھی ہوئی تھی، آپ نے کربلا کے میدان میں شہید ہونا ہی تھا، اس کے اسباب بننے ہی تھے، امام حسین رضی اللہ عنہ

عَنْهُ خُود بھی اپنی شہادت کے متعلق جانتے تھے، اس کے باوجود امام حُسَيْن رَضِيَ اللهُ عَنْهُ نے کسی لمحے بھی حکمتِ عملی کو چھوڑا نہیں، ایسا نہیں تھا کہ امام حُسَيْن رَضِيَ اللهُ عَنْهُ اُٹھے اور کربلا میں جا کر یزیدیوں سے لڑتے لڑتے شہید ہو گئے بلکہ امام حُسَيْن رَضِيَ اللهُ عَنْهُ نے پوری پوری حکمتِ عملی سے کام لیا اور کمال گہرائی کے ساتھ قرآن و حدیث کو سمجھ کر پوری عقل مندی سے فیصلے کئے اور دین پر پوری طرح عمل کرتے ہوئے دین کے لئے قربانی پیش کی۔

اب یہاں دو باتیں ہیں، ایک ہے: یزید کی بیعت کرنا، اس میں امام حُسَيْن رَضِيَ اللهُ عَنْهُ نے بالکل مصلحت پرستی نہیں کی، ایک سیکنڈ کے کروڑوں حصے میں بھی امام حُسَيْن رَضِيَ اللهُ عَنْهُ نے یزید کی بیعت نہیں کی۔ دوسری بات ہے: یزید کے خلاف عملی اقدامات کرنا، اس میں امام حُسَيْن رَضِيَ اللهُ عَنْهُ نے حکمتِ عملی اختیار فرمائی، یزید پلید 60 ہجری میں، رَجَب کے مہینے میں تخت پر بیٹھا، یزید نے مدینہ منورہ کے گورنر ولید کو خط لکھ کر امام حُسَيْن رَضِيَ اللهُ عَنْهُ سے بیعت لینے کا کہا، ولید نے رات ہی کو امام حُسَيْن رَضِيَ اللهُ عَنْهُ کے پاس پیغام پہنچایا، امام حُسَيْن رَضِيَ اللهُ عَنْهُ ولید کے پاس تشریف لائے، ولید نے یزید کی بیعت کا مطالبہ کیا، اس پر امام حُسَيْن رَضِيَ اللهُ عَنْهُ نے یزید کی بیعت نہ کی بلکہ اپنے گھر والوں کو ساتھ لے کر مکہ مکرمہ تشریف لے گئے۔ رَجَب سے لے کر ذوالحجہ تک یعنی تقریباً 5 مہینے امام حُسَيْن رَضِيَ اللهُ عَنْهُ مکہ مکرمہ میں رہے اور اس دوران خاموشی اختیار فرمائی۔ ان 5 مہینوں میں کوفہ والوں کی طرف سے مسلسل خط آئے، کوفہ والے درخواست کرتے تھے: عالی جاہ! یزید سخت فاسق اور ظالم ہے، ہم اس کی بیعت نہیں کرنا چاہتے، اس وقت رُوئے زمین پر صرف آپ ہی خلافت کے حق دار ہیں، آپ ہی یزید کو ظلم و ستم سے روک سکتے ہیں، آپ تشریف

لائیے، ہم آپ کی بیعت کریں گے، آپ کے لئے تَن، مَن، دَھن کی بازی لگا دیں گے۔ اب شرعی مسئلہ یہ ہے کہ ایک طرف نا اہل ہو، دوسری طرف خلافت اور عہدے کا اہل ہو، مسلمان اُس اہل کو عرض کریں کہ آپ یہ منصب قبول کیجئے تاکہ اُمت نا اہل کے ظلم و ستم سے بچ جائے، اس صورت میں جو خلافت اور منصب کا اہل ہے اس پر ضروری ہے کہ وہ منصب کو قبول کرے تاکہ مَظْلُوموں کی مدد ہو۔ جب کوفہ والوں نے امام حُسنِ رَضِيَ اللهُ عَنْهُ کی خدمت میں خط بھیج کر بار بار مطالبہ کیا تو اب امام حُسنِ رَضِيَ اللهُ عَنْهُ کے لئے شَرْعاً لازم تھا کہ آپ یزید کے خلاف عملی اقدام کرتے، ورنہ کوفہ والے روز قیامت یہ عُدْر کرتے کہ یا اللہ پاک! ہم نے امام حُسنِ رَضِيَ اللهُ عَنْهُ کی خدمت میں بار بار عرض کی تھی، جب امام حُسنِ تشریف نہ لائے تو ہم مجبور ہو گئے اور یزید چاہے ظالم تھا، فاسق تھا، ہمیں اس کی بیعت کرنی پڑی۔

اس لئے جب شَرْعاً لازم ہو گیا تو امام حُسنِ رَضِيَ اللهُ عَنْهُ نے اس وقت حکمتِ عملی اختیار فرمائی اور کوفہ کے حالات کا جائزہ لینے کے لئے اپنے چچا زاد بھائی امام مُسلمِ رَضِيَ اللهُ عَنْهُ کو کوفہ بھیجا۔

یہ تمام حکمتِ عملیاں اختیار کرنے کے بعد امام حُسنِ رَضِيَ اللهُ عَنْهُ کوفہ کے لئے روانہ ہوئے۔ مگر افسوس! کوفہ والے بے وفائے، انہوں نے خود خط لکھ لکھ کر امام حُسنِ رَضِيَ اللهُ عَنْهُ کو کوفہ بلا کر آپ کو یزیدی فوج کے حوالے کر دیا، امام حُسنِ رَضِيَ اللهُ عَنْهُ بھی راستے ہی میں تھے کہ یزیدی فوج نے آپ کا راستہ روک لیا، یوں امام حُسنِ رَضِيَ اللهُ عَنْهُ کو بلا پہنچے اور دین کی حفاظت کرتے ہوئے 72 تَن قربان کئے اور آخر میں خود بھی جامِ شہادت نوش فرمایا۔

پیارے اسلامی بھائیو! ہمیں بھی چاہئے کہ ہم حقیقی حسین بنیں، امام حسین رَضِيَ اللهُ عَنْهُ قرآن کریم کو سمجھتے تھے، ہم بھی قرآن کریم کو سمجھیں، امام حسین رَضِيَ اللهُ عَنْهُ حدیث پاک کے عالم تھے، ہم بھی حدیث پاک کا علم حاصل کریں، امام حسین رَضِيَ اللهُ عَنْهُ دین کو سمجھتے بھی تھے، دین کے کامل پیروکار بھی تھے، ہمیں بھی چاہئے کہ اپنے اندر جذبہ ایمانی پیدا کریں، اللہ ورسول جو حکم دیں، اسے مانیں، اسی کے مطابق نیکی کی دعوت دیا کریں۔ امام حسین رَضِيَ اللهُ عَنْهُ نے یزید کے تخت پر بیٹھنے سے لے کر کربلا میں شہید ہونے تک لمحہ لمحہ حکمتِ عملی کا مظاہرہ فرمایا، ہمیں بھی چاہئے کہ ہم حکمتِ عملی کے ساتھ نیکی کی دعوت دیں۔ اللہ پاک ہم سب کو عمل کی توفیق عطا فرمائے۔ آمین بجاہ النبی الامین صَلَّى اللهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

(2): کربلا میں اصل جنگِ لادینیت کے خلاف تھی

پیارے اسلامی بھائیو! واقعہ کربلا کے متعلق ایک بنیادی بات ہے، یہ کہ میدان کربلا میں امام حسین رَضِيَ اللهُ عَنْهُ کس کے خلاف کھڑے ہوئے تھے؟ سب جانتے ہیں: امام حسین رَضِيَ اللهُ عَنْهُ یزید کے خلاف تھے۔ اب سوال یہ ہے کہ کیا یزید کے ساتھ امام حسین رَضِيَ اللهُ عَنْهُ کو کوئی ذلتی دشمنی تھی؟ سب جانتے ہیں کہ امام حسین رَضِيَ اللهُ عَنْهُ کی کوئی ذلتی دشمنی نہیں تھی؟ کیا معاذ اللہ! امام حسین رَضِيَ اللهُ عَنْهُ تاج و تخت چاہتے تھے؟ نہیں، خدا کی قسم! امام حسین رَضِيَ اللهُ عَنْهُ تاج و تخت نہیں چاہتے تھے، امام حسین رَضِيَ اللهُ عَنْهُ تو جنتی نوجوانوں کے سردار، مالکِ جنت، قاسمِ نعمت صَلَّى اللهُ عَلَيْهِ وَآلِهِ وَسَلَّمَ کے نواسے ہیں، دنیا کے ہزاروں تاج، لاکھوں تخت امام حسین رَضِيَ اللهُ عَنْهُ کے قدموں کی دھول کے برابر بھی نہیں ہیں۔ پھر امام

حُسَيْن رَضِيَ اللهُ عَنْهُ يَزِيدَ كَيْفَ؟ اس کا بہت آسان اور سادہ سا جواب ہے: امام حُسَيْن رَضِيَ اللهُ عَنْهُ اَضَلَّ میں لادِينِيَّتِ كَيْفَ تَحْتِی۔ یزید پلید دین کے خِلاف تھَا، یزید پلید دین کو، شریعت کے احکام کو پامال کرنا چاہتا تھا، یزید بد کردار تھا، بد کرداری کو عام کرنا چاہتا تھا، یزید ظالم تھا، یزید فاسق تھا، اس لئے امام حُسَيْن رَضِيَ اللهُ عَنْهُ نے یزید کے خِلاف عملی اقدام فرمایا۔ امام حُسَيْن رَضِيَ اللهُ عَنْهُ جب کوفہ تشریف لے جا رہے تھے، راستے میں ایک جگہ یزیدی فوج نے امام حُسَيْن رَضِيَ اللهُ عَنْهُ کے قافلے کو روکا، اس وقت امام حُسَيْن رَضِيَ اللهُ عَنْهُ نے خطبہ ارشاد فرمایا، اس خطبے میں کربلا کے اَضَلَّ مقصد اور فلسفہ کربلا کا پورا پورا بیان ہے، امام حُسَيْن رَضِيَ اللهُ عَنْهُ نے فرمایا: اے لوگو! بے شک اللہ پاک کے رسول، رسول مقبول صَلَّى اللهُ عَلَيْهِ وَآلِهِ وَسَلَّمَ نے فرمایا: جو ظالم بادشاہ کو دیکھے، ایسا بادشاہ جو حرام کو حلال کرے، اللہ پاک کا عہد توڑے، سنتِ رسول کا مخالف ہو، اللہ پاک کے بندوں میں گناہ اور سرکشی پھیلانے، ایسے بادشاہ کو دیکھنے والا اگر اپنی طاقت کے مطابق قول و عمل کے ذریعے اس بادشاہ کو نیکی کی دعوت نہ دے، وہ شخص بھی اس بادشاہ کے ساتھ (مقام سزا) میں ہو گا۔ (1) اے لوگو! سن لو...! ان لوگوں (یعنی یزید اور یزیدیوں) نے شیطان کی اطاعت لازم کر لی، رحمن کی اطاعت کو چھوڑا، فساد پھیلایا، اللہ پاک کی حد و کپامال کیا، حرام کو حلال کیا، حلال کو حرام بنایا اور میں اس بات کا اٹل ہوں (یعنی یزید کو اس کے ظلم سے روکنا مجھ پر لازم ہے) اے عاشقانِ صحابہ و اہل بیت! امام حُسَيْن رَضِيَ اللهُ عَنْهُ کے اس ایمان افروز خطبے کا ایک ایک لفظ بتا رہا ہے کہ امام حُسَيْن رَضِيَ اللهُ عَنْهُ لادِينِيَّتِ كَيْفَ تَحْتِی تھے، امام حُسَيْن رَضِيَ اللهُ عَنْهُ

عَنْهُ ظَلَمُ كَ خِلَافِ تَحْتِ، اِمَامِ حُسَيْنٍ رَضِيَ اللهُ عَنْهُ كُنْهَ كَ مُخَالَفِ تَحْتِ، لَامِ حُسَيْنٍ رَضِيَ اللهُ عَنْهُ دِينِ كَ مُحَافِظِ تَحْتِ اور هم الحمد لله! حسينی ہیں، هم الحمد لله لام حُسَيْنٍ رَضِيَ اللهُ عَنْهُ كَ غلامِ ہیں، هم حُسَيْنِيَّةَ كَ و پسند کرتے ہیں، هم يَزِيدِيَّةَ سَ نفرت کرتے ہیں۔

اب ذرا انصاف کے ساتھ ہم اپنے متعلق غور کریں، کیا ہمارا وجود ہمارے حسینی ہونے کی گواہی دیتا ہے، کیا ہمارا لباس ہمارے حسینی ہونے کی گواہی دیتا ہے، ہمارا چہرہ، ہمارا انداز زندگی، ہمارے طور طریقے یہ سب کیا ہمارے حسینی ہونے کی گواہی دے رہے ہیں؟ اگر نہیں دے رہے تو غور کیجئے! ہم کس کی طرف ہیں؟ امام حُسَيْنٍ رَضِيَ اللهُ عَنْهُ كَ اَضَلْ جَنَگِ هِی لَادِيْنِيَّةَ كَ خِلَافِ تَحْتِ، کیا آج حسینی کہلانے والے، امام حُسَيْنٍ رَضِيَ اللهُ عَنْهُ كَ غلامی کا دم بھرنے والے لَادِيْنِيَّةَ كَ فروغ میں حصّہ دار نہیں بن رہے؟ یزید کیا کرتا تھا؟ یزید بد کردار تھا، کیا ہمارے معاشرے میں بدکاری اور بد کرداری فروغ نہیں پا رہی؟ یزید مادر پدر آزادی (دین سے لاتعلّق ہو جانا) چاہتا تھا، کیا ہمارے معاشرے میں یہ آزادی فروغ نہیں پا رہی؟ یزید بے حیاء تھا، کیا ہمارے معاشرے میں بے حیائی عام نہیں ہوتی جا رہی؟ یزید نمازوں سے بے پروا تھا، کیا آج نمازوں سے بے پروائی نہیں برتی جا رہی؟ مسجدیں ویران ہو رہی ہیں، گناہوں کے اڈے آباد ہو رہے ہیں، بے ایمانی، دو نمبری، بدکاری، گناہ، ظلم، زیادتی، لڑائی جھگڑے عام ہوتے جا رہے ہیں، کیا یہ سب کچھ کرنے والے حسینی کہلانے کے حق دار ہو سکتے ہیں؟ ہرگز نہیں ہو سکتے۔ جو دین کو عقل پر تو لتے ہیں، جو قرآن وحدیث کی تعلیمات پر معاذ اللہ! انگلیاں اٹھاتے ہیں، جو سوشل میڈیا پر، ٹی وی چینلوں پر بیٹھ کر دین کے خلاف زبان چلاتے ہیں، کیا یہ حسینی کہلانے کے حق

دار ہیں؟ ہر گز نہیں ہیں۔

پھر وہ لوگ بھی اپنے گریبان میں جھانک کر دیکھیں جو گناہوں سے دُور رہنے کی کوشش تو کرتے ہیں، جو دیندار تو ہیں، جو نمازیں تو پڑھتے ہیں مگر یزیدیت کے اس سیلاب کے خلاف، گناہوں کی آندھی کے خلاف، لادینیت کے خلاف کھڑے نہیں ہوتے، نیکی کی دعوت نہیں دیتے، بُرائی سے منع نہیں کرتے، کیا یہ لوگ حسینؑ جذبہ رکھنے والے ہیں؟

اللہ! اللہ! امام حسینؑ رضی اللہ عنہ کا جذبہ ایمانی تو دیکھئے! امام حسینؑ رضی اللہ عنہ کربلا کے میدان میں بھی نیکی کی دعوت دیتے رہے، یزیدی قوت کے نشے میں بدست تھے، یزیدی ظلم و ستم کی آندھیاں چلا رہے تھے، امام حسینؑ رضی اللہ عنہ اس وقت بھی انہیں برائی سے منع کر رہے تھے، یہاں تک کہ 10 محرم کی صبح کو جب کربلا میں جنگ کا آغاز ہوا، اس سے پہلے بھی امام حسینؑ رضی اللہ عنہ نے خطبہ ارشاد فرمایا، یزیدیوں کو نیکی کی دعوت دی، ظلم و ستم سے باز رہنے کی تلقین فرمائی۔

اللہ اکبر! جب امام حسینؑ رضی اللہ عنہ میدان کربلا میں، یزیدی ظالموں کو بھی نیکی کی دعوت دے رہے ہیں تو کیا حسینؑ کہلانے والوں کا حق نہیں بنتا کہ وہ بھی نیکی کی دعوت کو عام کریں؟ کیا امام حسینؑ رضی اللہ عنہ کے غلاموں کا یہ حق نہیں ہے؟ کہ وہ بھی گناہوں کے سیلاب کے سامنے بند باندھنے کے لئے تیار ہو جائیں، بے حیائی پھیل رہی ہو، دین کو، دینی تعلیمات کو، قرآن وحدیث کے احکام کو پس پشت ڈالا جا رہا ہو تو کیا حسینؑ کہلانے والوں کو نہیں چاہیے کہ وقت کی قربانی دیں، مال کی قربانی دیں اور نیکی کی دعوت کے لئے، برائی سے منع کرنے کے لئے میدان میں اتر آئیں؟ اسے اشقانِ امامِ محمّلن! ہمارا حق بنتا ہے،

ضرور بنتا ہے، ہم حسین ہیں، ہم امام حسین رَضِيَ اللهُ عَنْهُ کے غلام ہیں، ہم پر لازم ہے کہ ہم امام حُسَيْن رَضِيَ اللهُ عَنْهُ کی پاکیزہ سیرت سے دُرُس حاصل کریں اور حکمتِ عملی کے ساتھ، قرآن و حدیث کی پیروی کرتے ہوئے، شریعت کے دائرے میں رہ کر نیکی کی دعوت دیں، بُرائی سے منع کریں۔ یہ دُرُس کر بلا ہے اور یہ کردار امام حُسَيْن رَضِيَ اللهُ عَنْهُ ہے۔

اللہ پاک ہم سب کو پکا سچا حسین بنائے اور نیکی کی دعوت کی دُھو میں مچانے کی توفیق

بخشے۔ اَمِيْن بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

(3): کر بلا اور دُرُسِ فرض شناسی

پیارے اسلامی بھائیو! ابھی ہم نے امام حُسَيْن رَضِيَ اللهُ عَنْهُ کا خطبہ سنا جو آپ رَضِيَ اللهُ عَنْهُ نے اس وقت ارشاد فرمایا: جب یزیدی فوج نے امام حُسَيْن رَضِيَ اللهُ عَنْهُ کا راستہ روکا تھا، اس خطبے میں امام حُسَيْن رَضِيَ اللهُ عَنْهُ نے یزیدیت کا پورا نقشہ بیان کیا، پھر آخر میں فرمایا: اَنَا حَقُّ مَنْ غَيْرِي یعنی یزید کو اس کے ظلم و ستم سے روکنے کے لئے دوسروں کی نسبت میں زیادہ حق دار ہوں۔ مطلب یہ کہ میں نواسہ رَسُوْل ہوں، میرا منصب، میرا مقام و مرتبہ یہ ہے کہ میں سب سے پہلے آگے بڑھ کر یزید کو اس کے ظلم سے روکوں، اپنے نانا کے دین پر پھراؤں اور اُمت کو یزید کی پلیدی اور ناپاکی سے بچاؤں۔

امام حُسَيْن رَضِيَ اللهُ عَنْهُ کا یہ ایک جملہ سانحہ کر بلا کا گویا مغز ہے، امام حُسَيْن رَضِيَ اللهُ عَنْهُ نے میدانِ کر بلا میں قربانیاں کیوں پیش کیں؟ بھوک پیاس کیوں برداشت کی؟ اس لئے کہ امام حُسَيْن رَضِيَ اللهُ عَنْهُ فرض شناس تھے، امام حُسَيْن رَضِيَ اللهُ عَنْهُ اپنے منصب کو جانتے تھے،

امام حُسَیْن رَضِيَ اللهُ عَنْهُ اپنی ذِمَّہ داریوں کو سمجھتے تھے، امام حُسَیْن رَضِيَ اللهُ عَنْهُ کو اپنی ذِمَّہ داری کا اِحْسَاس تھا، امام حُسَیْن رَضِيَ اللهُ عَنْهُ کو اپنے اس فرضِ منصبی کی ادائیگی کے لئے اپنے نانا کا شہر مدینہ منورہ چھوڑنا پڑا، اس فرض کی ادائیگی کے لئے امام حُسَیْن رَضِيَ اللهُ عَنْهُ نے مکہ مکرمہ چھوڑا، اسی مقصد کی ادائیگی کے لئے امام حُسَیْن رَضِيَ اللهُ عَنْهُ کو نے کی طرف روانہ ہوئے، کربلا کے میدان میں امام حُسَیْن رَضِيَ اللهُ عَنْهُ کو گھیرا گیا، آپ فرض سے پیچھے نہ ہٹے، پانی بند کر دیا گیا، امام حُسَیْن رَضِيَ اللهُ عَنْهُ فرض سے پیچھے نہ ہٹے، ہزاروں کی فوج لاکر کھڑی کر دی گئی، امام حُسَیْن رَضِيَ اللهُ عَنْهُ فرض سے پیچھے نہ ہٹے، دُنیا کا مال و دولت کا لالچ دیا گیا، امام حُسَیْن رَضِيَ اللهُ عَنْهُ فرض سے پیچھے نہ ہٹے، ڈرایا گیا، امام حُسَیْن رَضِيَ اللهُ عَنْهُ فرض سے پیچھے نہ ہٹے، آپ کے بھائی، بھتیجے، بیٹے آنکھوں کے سامنے شہید کر دیئے گئے، امام حُسَیْن رَضِيَ اللهُ عَنْهُ فرض سے پیچھے نہ ہٹے، ننھے علی اصغر رَضِيَ اللهُ عَنْهُ کے گلے پر تیر چلایا گیا، امام حُسَیْن رَضِيَ اللهُ عَنْهُ فرض سے پیچھے نہ ہٹے، آخر قربانیاں دیتے دیتے، امام حُسَیْن رَضِيَ اللهُ عَنْهُ خود بھی شہید ہو گئے مگر آپ اپنے فرض سے پیچھے نہ ہٹے اور رہتی دُنیا تک کے لئے اپنے غلاموں کو یہ دَرَس دے دیا کہ بات جب فرض کی آجائے، بات جب ذِمَّہ داریوں کی آجائے، اس وقت بہانے نہیں بنائے جاتے، اس وقت قربانیاں دی جاتی ہیں۔

اے عاشقانِ امام حُسَیْن! اب ہم ذرا اپنے آپ پر بھی غور کریں! ہمارے معاشرے میں ایک تعداد ہے ایسے لوگوں کی جو بہانے بنا کر فرض کی ادائیگی سے دُور رہتے ہیں۔ کئی ایسے ہیں جنہیں نماز کی دعوت دی جائے تو بڑی بے شرمی کے ساتھ کہہ دیتے ہیں: میرے کپڑے صاف نہیں ہیں۔ کوئی کہتا ہے: ابھی مَضرُوف ہوں۔ کوئی کہتا ہے: مولانا! حلال

روزی کمانا بھی تو عبادت ہے۔ رمضان کے روزے نہیں رکھتے، کیوں؟ اس لئے کہ روزہ رکھ کر کام نہیں ہوتا، حج فرض ہونے کے باوجود حج نہیں کرتے، کیوں؟ اس لئے کہ بچپوں کے ہاتھ پیلے کرنے (یعنی ان کی شادیاں کرنی) ہیں، سودی کاروبار کرتے ہیں اور اس کا نام بدل کر کہتے ہیں: یہ تو سود نہیں ہے۔ نشہ آور چیزیں کھاتے، پیتے ہیں اور دل کی تسلی کے لئے کہہ دیتے ہیں: یہ تو حرام نہیں ہے۔ دین میں غلط تاویلیں کرتے ہیں، فرض سے بھاگتے ہیں، حیلے تراشتے ہیں، پھر اس پر یہ دعویٰ کہ ہم حسینی ہیں۔

غور کیجئے! کیا یہی حُسْبِیَّت ہے؟ امام حُسَيْن رَضِيَ اللهُ عَنْهُ تو وہ ہیں جنہوں نے فرض کی ادائیگی کے لئے کربلا میں ظلم برداشت کئے، کنبہ قربان کیا، خود شہید ہوئے اور ایک ہم ہیں کہ فرض کی ادائیگی کے لئے صرف نیند قربان نہیں کی جاتی، وقت کی قربانی نہیں دے سکتے، چند منٹ کے لئے دُکان بند نہیں کر سکتے۔ نائے حُسَيْن، رحمتِ دارین صَلَّى اللهُ عَلَيْهِ وَآلِهِ وَسَلَّمَ نے فرمایا: لَكُمْ رَاعٍ وَكَلِمَةٌ مَسْئُولٍ عَنْ رِعِيَّتِهِ تم میں سے ہر ایک نگہبان ہے اور ہر ایک سے اس کی رعایا کے متعلق سوال کیا جائے گا۔⁽¹⁾

اس حدیث پاک کے مطابق ہم سب نگہبان ہیں، ہم اپنی ذات کے نگہبان ہیں، اپنی اولاد کے نگہبان ہیں، اپنے گھر والوں کے نگہبان ہیں، ہم ذمہ دار ہیں اور ہم سے ہماری ذمہ داریوں کے متعلق پوچھا جائے گا، آہ! وہ قیامت کا سخت ہولناک دن!.. تانے کی دہکتی ہوئی زمین، آگ برساتا سورج، اگلے پچھلے سب موجود اور سامنا قہر کا...! ذرا تَصَوُّر تو کیجئے! کیا ہمارے یہ بے بنیاد بہانے اُس وقت کام آسکیں گے؟ آج فیشن کا نام لے کر، آزادی کا

نام لے کر، حدّث پسندی کا نام لے کر اسلامی تعلیمات کو پس پشت ڈال دیا جاتا ہے، اے امام حسین رَضِيَ اللهُ عَنْهُ کے دیوانو! ذرا سوچئے تو سہی اگر روزِ قیامت پوچھ لیا گیا کہ ہملے محبوبِ نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کے لاڈلے نواسے تو دین کی راہ میں، فرض کی ادائیگی کے لئے بھوکے پیاسے شہید ہو گئے، کیا تم نے بھی کچھ قربانی دی؟ بتائیے! کیا جواب دیں گے؟ آہ! اُس وقت چَرَبِ زبانی کا نشہ خاک میں مل جائے گا، اگر کوئی بہانہ لگا بھی لیا تو سنا کب جائے گا؟ یہ تو سزا و جزاء کا دن ہے، یہ تو عدل و انصاف کا دن ہے۔

اے عاشقانِ رسول! آج فرائض پورے کرنے کا وقت ہے، آج اپنی ذمہ داریاں نبھانے کا وقت ہے، بہانے کر کے، الٹی منطق چلا کر ہم خود کو مطمئن تو کر سکتے ہیں مگر اللہ پاک کی رحمت شاملِ حال نہ ہوئی، نائے حسین، رحمتِ دارین صَلَّى اللهُ عَلَيْهِ وَآلِهِ وَسَلَّمَ کا کرم نہ ہوا تو یقین مانئے! جنت کی خوشبو تک نہ سونگھ سکیں گے، آہ! جہنم ٹھکانا ہوا تو کیا بنے گا، ہائے ہائے! جہنم کی دہکتی ہوئی آگ، بڑے بڑے بچھو، موٹے موٹے سانپ بدن کے ساتھ لپٹ گئے تو کیا بنے گا۔ جہنمیوں کے جسم سے بہتا ہوا پیپ پینا پڑ گیا تو کیا کریں گے؟

پیارے اسلامی بھائیو! یہ دنیا عارضی ہے، فانی ہے، چند روزہ ہے، یہاں تکلیف اٹھانی بھی پڑ جائے تو کیا غم ہے؟ اگر نماز کے لئے کچھ وقت کے لئے دُکان بند کرنی بھی پڑ جاتی ہے، نئے نئے فیشن اپنانے کو دل کرتا ہے مگر صبر کرتے ہوئے، نفس کی خواہش کو دبا لیتے ہیں، گناہ کی طرف دل مائل ہوتا ہے مگر خود کو قابو میں رکھ کر صبر کرتے ہیں، امام حسین رَضِيَ اللهُ عَنْهُ نے قربانیاں دے کر جس دین کی حفاظت فرمائی، اُس دین کی تعلیمات پر عمل کرتے ہیں، اگر یہ معمولی معمولی قربانیاں دے کر امام حسین رَضِيَ اللهُ عَنْهُ کے صدقے میں،

نانائے حسین صَلَّی اللہُ عَلَیْہِ وَاٰلِہٖ وَسَلَّم کی رحمت کے صدقے میں جنت ٹھکانا ہو جائے تو یقین مانئے! یہ نہایت سستا سود ہے۔

اللہ پاک امام حسین رَضِيَ اللهُ عَنْهُ کے صدقے ”فرض شناسی“ کی نعمت عطا فرمائے، کاش! ہمیں احساسِ ذمہ داری نصیب ہو جائے۔ اھین بجاہِ خاتم النبیین صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(4): امام حسین رَضِيَ اللهُ عَنْهُ مَظْلُوم کربلا ہیں

پیارے اسلامی بھائیو! اب ذرا واقعہ کربلا کو ایک اور انداز سے دیکھنا میدانِ کربلا میں ظالم کون تھا؟ یزید تھا۔ مَظْلُوم کون تھا؟ امام حسین رَضِيَ اللهُ عَنْهُ اور آپ کے رُفقاء۔

معلوم ہوا ظالم بننا یزیدیت ہے اور مَظْلُوم ہونا، یہ کردارِ امام حسین رَضِيَ اللهُ عَنْهُ ہے۔ جو کہتا ہے میں حسین ہوں اسے چاہئے کہ مَظْلُوم بننا پڑے تو بن جائے، ظلم کے پہاڑ بھی گریں تو برداشت کر جائے مگر کبھی بھی ظالم نہ بنے کہ ظالم ہونا یزیدیت ہے۔

شاید ہم کہنے کو کہہ دیں کہ ہم تو کسی پر بھی ظلم نہیں کرتے لیکن اگر ٹھنڈے دل سے غور کریں تو شاید ایک بھاری اکثریت ظالموں کی نکل آئے گی۔ جی ہاں! یہ سچ ہے، ہم ظلم کا اصل مفہوم نہیں سمجھتے، ظلم صرف قتل کرنے کا نام نہیں ہے، ظلم صرف چوریاں ڈکیتیاں کرنے کا نام نہیں ہے، ظلم کا مفہوم بہت وسیع ہے۔ فرمانِ اعلیٰ حضرت کا خلاصہ ہے: ہر وہ نقصان یا تکلیف جو شرعی اجازت کے بغیر کسی کے دین، عرت، جان، جسم، مال یا صرف دل کو پہنچائی جائے، یہ تکلیف چاہے زبان سے ہو، چاہے فعل سے ہو، چاہے ترک سے یعنی (کوئی کام کرنا تھا نہ کیا جس سے دوسرے کو تکلیف پہنچی)، اسے ظلم کہتے ہیں۔ ظلم کی کل

18 قسمیں ہیں اور ہر قسم کے تحت سینکڑوں صورتیں پائی جاتی ہیں۔ (1)

پیارے اسلامی بھائیو! اب دیکھئے! کیا کیا چیزیں ظلم میں شامل ہیں، مثلاً آستینیں چڑھا کر کسی کی طرف لپکے، اُس کا دل دکھا، یہ ظلم ہے ❀ کسی کو گھور کر دیکھا، اسے تکلیف ہوئی، یہ ظلم ہے ❀ کسی کا قرضہ دبا لیا ❀ گالی دی ❀ طعنہ دیا ❀ مذاق اُڑایا ❀ طنز کیا ❀ نام بگاڑا ❀ چوری کی ❀ مال چھینا ❀ لوٹا ❀ رشوت لی ❀ سُود دکھایا ❀ جوئے کے ذریعے مال بٹورا ❀ ناپ تول میں ڈنڈی ماری ❀ والدین کو ستایا ❀ پڑوسی کو تکلیف دی ❀ رات کو شور شرابا کر کے دوسروں کی نیند خراب کی ❀ راستے میں کوڑا پھینک کر ❀ غلط پارکنگ کر کے تکلیف کا سبب بنے ❀ الزام لگایا ❀ بہتان باندھا ❀ بلا اجازت کسی کی کوئی چیز استعمال کی، یہ سب ظلم ہے اور ظلم چاہے چھوٹا ہو، چاہے بڑا ہو، ظلم ظلم ہی ہے، اگر ہم سچے حسینی بننا چاہتے ہیں، اگر ہم واقعی یزیدیت سے بیزار ہیں تو ہمیں ہر قسم کا ظلم چھوڑ کر شریف انسان بننا ہو گا اور اگر خدا نخواستہ پہلے کسی پر ظلم کیا ہے تو اس سے توبہ بھی کرنی ہو گی اور اس شخص سے مُعافی بھی مانگنی ہو گی۔

یہاں یہ بات بھی یاد رکھئے گا، شریف وہ نہیں ہے جو صرف شریفوں کے سامنے شرافت دکھائے بلکہ جو حقیقی شریف ہے وہ شریفوں کے ساتھ تو شریف ہوتا ہے ہی، اس کے ساتھ ساتھ بد معاشوں کے ساتھ بھی شریف ہی ہوتا ہے، یہ جو کہتے ہیں: ہم شریفوں کے ساتھ شریف اور بد معاشوں کے ساتھ بد معاش ہیں، جو ٹیڑھی انگلی سے گھی نکالنے کے قائل ہیں، جو کہتے ہیں: میاں! شرافت کا زمانہ نہیں ہے، ایسوں کو چاہئے ذرا غور کریں، یہ

کس کی طرف ہیں، امام حسین رَضِيَ اللهُ عَنْهُ کی طرف ہیں یا یزید کی طرف ہیں؟
الحمد للہ! امام حسین رَضِيَ اللهُ عَنْهُ تو اپنے غلاموں کے ساتھ بھی شریف تھے اور یزید کے مقابلے پر کھڑے ہو کر بھی الحمد للہ! شریف ہی تھے
لہذا یہ کیسے کہا جاسکتا ہے کہ شرافت کا زمانہ نہیں ہے؟ شرافت کا زمانہ تھا، شرافت کا زمانہ ہے اور قیامت تک رہے گا، بس ہم شریف ہو جائیں تو بات بنے گی۔

قوت اور طاقت کا نشہ

ایک بہت ہی خطرناک باطنی بیماری ہے: قوت کا نشہ۔ سچا پکا حسینی بننے کے لئے ہمیں یہ بیماری اپنے اندر سے ختم کرنی پڑے گی۔ کیونکہ ظلم مُمَوَّوٰہی کرتا ہے جسے قوت و طاقت کا نشہ ہو، یزید پلید کو بھی طاقت ہی کا نشہ تھا، یزید تاج و تخت اور طاقت و قوت کے نشے میں بدست تھا، اسی لئے اس نے اہل بیت اظہار پر ظلم کے پہاڑ توڑے، اگر یہ عاجزی کرنے والا ہوتا تو کبھی بھی اتنی بڑی جسارت نہ کرتا۔

یہ بھی یاد رکھئے! طاقت و قوت کے نشے میں طاقت ہونا ضروری نہیں ہے، بہت دفعہ طاقت ہوتی نہیں ہے، لوگ اپنے گمان میں اپنے آپ کو طاقت و رتصوور کر لیتے ہیں۔

یہ اصل بات ہے، جو اپنے اندر سے طاقت و قوت کا یہ نشہ ختم کر لے، ”میں، میں“ نہ کرے، اپنے نفس کو قابو میں کر لے یا یوں کہہ لیجئے کہ اپنے اندر کے فرعون کو مار لے حقیقت میں وہ شخص ظلم سے بچ سکتا ہے۔ معاشرے میں غور کر لیجئے! جو عاجزی والا ہوتا ہے، وہ کبھی دوسروں کو تکلیف نہیں پہنچاتا، اگر جانے انجانے میں کبھی کسی کو کچھ کہہ بھی بیٹھے تو جلدی سے معافی مانگ لیتا ہے اور جو عاجزی والا نہیں ہوتا، جو اپنے آپ کو کچھ سمجھتا

ہے، وہ بات بات پر آستینیں چٹھانے کو دوڑتا ہے۔

اس لئے اگر ہم واقعی حسینی بننا چاہتے ہیں تو ہمیں اپنے اندر کے فرعون (یعنی نفسِ انارہ) کو قابو میں کرنا پڑے گا، عاجزی اپنانی ہوگی۔ یہ بھی یاد رہے! عاجزی کا یہ مطلب نہیں کہ ہم لوگوں سے ڈرنا شروع کر دیں، نہیں، نہیں، لوگوں سے ڈرنا تو بزدلی ہے، امام حسین رضی اللہ عنہ بزدل نہیں تھے، امام حسین رضی اللہ عنہ تو کمال کے بہادر تھے عاجزی لوگوں کے ڈر سے نہیں ملتی، حقیقی عاجزی خوفِ خدا سے نصیب ہوتی ہے۔

حضرت سلیمان علیہ السلام اللہ پاک کے نبی ہیں، آپ کا مشہور درباری پرندہ ہے: ہُدُہ۔ ایک بار ہُدُہ حضرت سلیمان علیہ السلام کی اجازت کے بغیر کہیں چلا گیا، ہُدُہ کی اس حرکت سے حضرت سلیمان علیہ السلام سخت ناراض ہوئے اور فرمایا: ہُدُہ واپس آئے گا تو میں اسے سزا دوں گا۔ جب ہُدُہ واپس آیا اور دیکھا کہ حضرت سلیمان علیہ السلام جلال میں ہیں تو اس نے عاجزی کی، اپنے پروں کو زمین پر گھسیٹتے ہوئے حاضر ہوا اور موقع دیکھ کر، ادب کے دائرے میں رہتے ہوئے قیامت کے دن بارگاہِ الہی میں پیشی کا ذکر کر دیا، بس قیامت کا ذکر سننا تھا، حضرت سلیمان علیہ السلام کانپ گئے اور آپ نے ہُدُہ کو مُعاف کر دیا۔⁽¹⁾

اللہ پاک ہمیں بھی خوفِ خدا نصیب کرے، کاش! ہم عاجزی کے پیکر بن جائیں، کاش! پکے سچے حسینی بنیں اور ہمیشہ شریف بن کر رہیں، مظلوم تو بھلے ہی بن جائیں مگر کبھی

بھی ظالم نہ بنیں۔ اٰمِیْن بِجَاہِ خَاتِمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ۔

صَلُّوْا عَلَی الْحَبِیْب! صَلَّى اللّٰهُ عَلَی مُحَمَّد